

ಶ್ರೀರಮಣಚತ್ವಾರಿಂಶತ್

{|| ಶ್ರೀರಮಣಚತ್ವಾರಿಂಶತ್ ||}

ವಂದೇ ಶ್ರೀರಮಣರ್ಷೀರಾಚಾರ್ಯಸ್ಯ ಪದಾಬ್ಜಮ್ ।

ಯೋ ಮೇಽದರ್ಶಯದೀಶಂ ಭಾಂತಂ ಧ್ವಾಂತಮತೀತ್ಯ ॥

ಕಥಯಾ ನಿಜಯಾ ಕಲುಷಂ ಹರತಾ ಕರುಣಾನಿಧಿನಾಽರುಣಶೈಲಜುಷಾ ।

ಖಗವಾಹನಭಾಷಿತತತ್ತ್ವವಿದಾ ವೃಷವಾಹನಮೌನರಹಸ್ಯಭೃತಾ ॥ ೧ ॥

ಗಣರಾಣ್ಮುಖಸೂರಿಸಭಾಗುರುಣಾ ಗುಣಸಂಪನ್ನಯರತ್ನಮಹೋದಧಿನಾ ।

ಘನಗೂಢಸಹಸ್ರಕರೇಣ ಯಥಾ ತನುಕಂಞ್ಜಕಗುಪ್ತಮಹಾಮಹಸಾ ॥ ೨ ॥

ಚತುರೇಣ ಚಲೇನ್ದ್ರಿಯನಿಗ್ರಹಣೇ ಪಟುನಾ ಪರಕೀಯಗುಣಗ್ರಹಣೇ ।

ಛಲವರ್ಜಿತಮೌನಸಮಾಧಿಜುಷಾ ಬಲತರ್ಜಿತಭೀಕರಕಾಮರುಷಾ ॥ ೩ ॥

ಜಠರಂ ಸಮಯೇ ಪರಿಪೂರಯತಾ ಕರಿನಂ ವ್ರತಮದ್ರಿತಟೇ ಚರತಾ ।

ಝುಷಕೇತನಶಸ್ತ್ರದುರಾಪಹೃದಾ ಕೃಷಿಮಾತ್ಮವಿಬೋಧವಿಧೌ ದಧತಾ ॥ ೪ ॥

ಭವಭೀಕರವಾರಿನಿಧಿಂ ತರತಾ ಕರತಾಮರಸೇನ ಸುಪಾತ್ರವತಾ ।

ಸ್ವದೃಶಾಽಧಿಕಶೀತಲಕಾನ್ತಿಭೃತಾ ಭಯಮಂಜೃ ಸರೋಜಜುಷಾಂ ಹರತಾ ॥ ೫ ॥

ನಮತಾಮತಿಭಕ್ತಿಮತಾಂ ನಿಧಿನಾ ಘನತಾಪವಿಧೂನನಸನ್ನಿಧಿನಾ ।

ಯತಿಧರ್ಮತತಿಂ ಪರಿಪಾಲಯತಾ ಪರಿತಶ್ಚ ತಮೋ ವಿನಿವಾರಯತಾ ॥ ೬ ॥

ಘಣಿನಾಯಕವರ್ಣ್ಯಗುಣೌಘಭೃತಾ ಭಣಿತೀಃ ಪ್ರಿಯಸತ್ಯಹಿತಾ ಭಣತಾ ।

ಬಹುಮಾನವಶಾದಯತಾ ಸುಖಿತಾಮವಮಾನತತೇರವಿದೂನವತಾ ॥ ೭ ॥

ಯತಿನಾಮಧಿಪೇನ ಕುಶಾಗ್ರಲಸನ್ಮತಿನಾ ಧೃತಿನಾ ಶಿತಚಿತ್ತಭುವಾ ।
ಲಹರೀಂಪ್ರಮದಸ್ಯ ಸದಾವಹತಾ ನಿಹತಾಂತರಶಾತ್ರವಸಂಹತಿನಾ ॥ ೮ ॥

ಭಗವತ್ಪದಮನ್ಯಜನಾಸುಲಭಂ ಸ್ವಗುಣೈರಧಿಗತ್ಯ ಪರಂ ಜಯತಾ ।
ಮಮತಾರಹಿತೇನ ಹಿತೇನ ಸತಾಂ ನಿಹಿತೇನ ಗಣಪ್ರಭುಣಾ ಹೃದಯೇ ॥ ೯ ॥

ಧರಣೀಧರಜಾಙ್ಕಮಪಿ ತ್ಯಜತಾ ಧರಣೀತಲವಾಸಿತಮೋಧುತಯೇ ।
ನರವೇಷಭೃತಾ ನಗರನ್ದ್ರಕೃತಾ ರಮಣೇನ ಸನಾಥಮಿದಂ ಭುವನಮ್ ॥ ೧೦ ॥

ಪರದೇಶಿನೇವ ಧವಲೇನ ವಾಸಸಃ ಶಕಲೇನ ವೇಷ್ಟಿತಕಟೀವಿಶೋಭಿನಾ ।
ವರದೇಶಿಕೇನ ನರವೇಷಧಾರಿಣಾ ಶಿಖಿವಾಹನೇನ ಗುರುಮಜ್ಜಗದ್ಭವೇತ್ ॥ ೧೧ ॥

ಆತೀತಗುಣಜಾಲಾಯ ನೈಷ್ಟಿಕಬ್ರಹ್ಮಚಾರಿಣೇ ।
ನಮೋ ಮಾಯಾಮನುಷ್ಯಾಯ ಗುರವೇ ತಾರಕಾರಯೇ ॥ ೧೨ ॥

ಯಾನಾಯಾತ್ರ ನ ಕೇಕಿನಾಂ ಕುಲಪತಿಃ ಸ್ನಾನಾಯ ನ ಸ್ವರ್ಣದೀ
ಪಾನಾಯ ಕ್ಷಿತಿಭೃನ್ಮಹೇಂದ್ರ ದುಹಿತುರ್ನಸ್ತನ್ಯದುಗ್ಧಾಮೃತಮ್ ।
ಗಾನಾಯ ಪ್ರಮಥೇಶ್ವರಾಸ್ಸವಯಸೋ ನೈವಾತ್ರ ವೀಣಾಭೃತೋ
ವಾಸಂ ಶೋಣಗಿರೌ ಕರೋಷಿ ಭಗವನ್ ಕೌಞ್ಜಾದ್ರಿಭೇತ್ತಃ ಕುತಃ ॥ ೧೩ ॥

ಏಕಂ ವಕ್ತ್ರ ಮುಮಾಙ್ಕವಾಸವಿರಹಃ ಪಾಣೌ ನ ಶಕ್ತ್ಯಾಯುಧಂ
ಮರ್ತ್ಯತ್ವಂ ನ ಪತಾಕಿನೀ ಚ ಪೃತನಾ ಪಾರ್ಶ್ವದ್ವಯೇ ನಾಕಿನಾಮ್ ।
ವೇಷೋಽಲಂ ಪುನರೇಷ ಮುಗ್ಧನಯನಪ್ರಚ್ಛಾದನೇ ಭೂಜುಷಾ-
ಮನ್ತರ್ಧಾನಮುಪೈಷಿ ತಾರಕರಿಪೋ ಕ್ವ ಸ್ತನ್ಯದಾಯಾದತಃ ॥ ೧೪ ॥

ಕೇಚಿದ್ಭೋಗವಿದಾಂ ಪುರಃಸರ ಇತಿ ಪ್ರಜ್ಞಾನಿಬುದ್ಧ್ಯಾ ಪರೇ

ಸಾಧುಃ ಕಶ್ಚಿದಿತಿತರೇ ಗುರುಧಿಯಾ ಕೇಽಪ್ಯಜ್ಞಿ ಪದ್ಮಂ ತವ |
ಸೇವನೇ ರಮಣಾಭಿಧಾನಮನುಜಕ್ಷೇಮಾಯ ಜಾತಕ್ಷಿತೌ
ದ್ವಿತ್ರಾಸ್ತ್ವಾಂ ಗಿರಿಜಾಙ್ಕಪೀಠನಿಲಯಂ ಜಾನಂತಿ ದೇವಂ ಗುಹಮ್ || ೧೫ ||

ಓಙ್ಕಾರಾರ್ಥಮುಪಾದಿಶೋ ಭಗವತೇ ವಾಣೀಮನೋಹಾರಿಣೇ
ತಾತಾಯಾಪ್ಯುಪದೇಷ್ಟುಮುದ್ಯತಮಭೂತ್ ಕಿಂಚಿತ್ತ್ವದೀಯಂ ಮುಖಮ್ |
ಜ್ಯೇಷ್ಠಸ್ಯಾದ್ಯ ಸಹೋದರಸ್ಯ ಗುರುತಾಂ ಪ್ರಾಪ್ತೋಽಸಿ ಧೀಗೌರವಾತ್
ಸುಬ್ರಹ್ಮಣ್ಯ ಕನಿಷ್ಠತಾಮಪಿ ಗತಃ ಸರ್ವಾಧಿಕಸ್ತ್ವಂ ಗುಣೈಃ || ೧೬ ||

ಯತ್ಪೂರ್ವಂ ಶ್ರುತಿಪಾರದರ್ಶಿಧಿಷಣೋ ದ್ವೈಪಾಯನೋಽಧ್ಯಾರುಹತ್
ಪಶ್ಚಾದ್ಬೋಧಕಲಾವಿಧೂತತಿಮಿರಃ ಶಙ್ಕಾಪಹಶ್ಯಜ್ಞರಃ |
ತತ್ಸಮ್ರತ್ಯವಿಲಾವನೀತಲಜುಷಾಮಾಚಾರ್ಯಸಿಂಹಾಸನಂ
ದೇವ ತ್ವಾಂ ಪ್ರತಿವೀಕ್ಷತೇ ನರತನೋ ಗೀರ್ವಾಣಸೇನಾಪತೇ || ೧೭ ||

ಧರ್ಮೇ ನಾಶಮುಪಾಗತೇ ತ್ರಿಭುವನೇ ಪರ್ಯಾಕುಲೇ ಪಾಪತಃ
ಪ್ರಜ್ಞಾನೇ ಪರಿತೋ ಗಿರಾಂ ಪಥಿ ಮುಧಾ ಸಂಜ್ಞಾಯಮಾಣೇ ಜನೈಃ |
ಸದ್ಭಾವೇ ಪರಮೇಶ್ವರಸ್ಯ ಚ ಪಿತುಃ ಸಂದೇಹಡೋಲಾಂ ಗತೇ
ದ್ವೀಪಃ ಕೈತವಮರ್ತ್ಯಕೇಕಿತುರಗ ತ್ವಾಮನ್ತರಾ ಕಸ್ತತಾಮ್ || ೧೮ ||

ವೈರಾಗ್ಯಂ ತವ ವಿತ್ತಮಸ್ತು ಕರುಣಾಂ ಶಕ್ಷೋಷಿ ಹಾತುಂ ಕಥಂ
ದೂಶ್ಯಸ್ತೇಽಸ್ತು ಸಮುದ್ಯಮಃ ಪಿತೃಪದಧ್ಯಾನಂ ಚ ಕಿಂ ತಾದೃಶಮ್ |
ಕಾಮಸ್ತೇಽಸ್ತು ವಿಗರ್ಹಿತೋ ವಿನಮತಾಂ ರಕ್ಷಾ ಚ ಕಿಂ ಗರ್ಹಿತಾ
ಸ್ಯಂದಚ್ಛಿದ್ಮಮನುಷ್ಯ ಕಿಂ ನು ಸಮಯಂ ಕಿಂಚಿತ್ಸಮುದ್ವೀಕ್ಷಸೇ || ೧೯ ||

ದೂರಂ ಯಾಹಿ ಕುವಾದ ಧರ್ಮವೃಷ ತೇ ನೇತಃ ಪರಂ ಪಜ್ಞತಾ
ದುರ್ಭ್ರಾಂತೇ ಭುವನಂ ಜಹೀಹಿ ಪರಿತೋ ವರ್ಧಸ್ವ ಸಂಸತ್ತತಾಮ್ |

ಸೋದರ್ಯೇಣ ಸಮನ್ವಿತೋ ಭುವಮಿಮಾಂ ಪ್ರಾಪ್ತೋ ಗುರುಗ್ರಾಮಣೀಃ
ಶೂರಾಂತಃಪುರನೇತ್ರವಿಭ್ರಮಹರೋ ದೇವೋ ಭವಾನೀಸುತಃ ॥ ೨೦ ॥

ಜನ್ಮಸ್ಥಾನಮವಾಪ್ಯ ಗುಪ್ತಮಹಮೋ ಯೋ ಭೇದಮಾಧೂತವಾನ್
ಭೂತಾನಾಂ ಚರತಾಂ ಪೃಥಗ್ವಿಧಧಿಯಾಮಾತ್ಮೈವ ಯೋ ಭಾಸತೇ |
ದೇಹಂ ಸರ್ವಮಿದಂ ಜಗಚ್ಚ ವಿಭವಾದಾಕ್ರಮ್ಯ ಯಃ ಪ್ರೋಲ್ಲಸ-
ತ್ಯೇಕಸ್ತಂ ಗುರುಮೂರ್ತಿಮಾನಮತ ರೇ ಲಮ್ಬೋದರಭ್ರಾತರಮ್ ॥ ೨೧ ॥

ಅನ್ತರ್ಯಶ್ಚ ಬಹಿರ್ವಿಧೂತತಿಮಿರಂ ಜ್ಯೋತಿರ್ಮಯಂ ಶಾಶ್ವತಂ
ಸ್ಥಾನಂ ಪ್ರಾಪ್ಯ ವಿರಾಜತೇ ವಿನಮತಾಮಜ್ಞಾನಮುನ್ಮೂಲಯನ್ |
ಪಶ್ಯನ್ನಿಶ್ವಮಪೀದಮುಲ್ಲಸತಿ ಯೋ ವಿಶ್ವಸ್ಯ ಪಾರೇ ಪರ-
ಸ್ತಸ್ಮೈ ಶ್ರೀರಮಣಾಯ ಲೋಕಗುರವೇ ಶೋಕಸ್ಯ ಹನ್ತ್ರೇ ನಮಃ ॥ ೨೨ ॥

ಪ್ರಸರತಾದಿತಃ ಶುಭವಿಲೋಕಿತಮ್ |
ರಮಣ ತೇ ಸಕೃತ್ಫಲತು ಮೇ ಕೃತಮ್ ॥ ೨೩ ॥

ರಮಣ ಜನ್ಮಿನಾಮಯಿ ಭವಾನ್ ಗುರುಃ |
ಅಭಿದ ಆಶಯಸ್ತವ ಮಹಾನುರುಃ ॥ ೨೪ ॥

ಜಗದಹಂ ಪರಃ ಸ್ಫುರತಿ ಮೇ ತ್ರಯಮ್ |
ಸದಭಿದಂ ಗಿರಾ ತವ ವಿಸಂಶಯಮ್ ॥ ೨೫ ॥

ತ್ವದುಪದೇಶತೋ ಗಲತಿ ಸಂವಿದಾ |
ಮಯಿ ನಿರನ್ಯಯಾ ಸದಹಮೋರ್ಭಿದಾ ॥ ೨೬ ॥

ಅಹಮಿ ಯೋಽನ್ತರಸ್ತಮಮಲಂ ಹೃದಿ |

ಅನುಭವೇಮ ಭೋಸ್ತವ ಕೃಪಾ ಯದಿ || ೨೭ ||

ನ ಕರುಣಾ ಗುಣಸ್ತವ ವಿದಾಂ ಪತೇ |

ಹೃದಯತೇಜಸಃ ಸಹಜಭೈವತೇ || ೨೮ ||

ತವ ತನುರ್ಜ್ವಲತ್ಯನಘ ವಿದ್ಯುತಾ |

ತವ ದೃಗಾತತಾ ಲಸತಿ ಭಾಸ್ವತಾ || ೨೯ ||

ಕಬಲಿತಂ ಮನಸ್ತವ ವಿಭೋ ಹೃದಾ |

ತ್ವಮಸಿ ಸಂತತಂ ವಿಲಸಿತೋ ಮುದಾ || ೩೦ ||

ಭುವನಭೂಪತೇರ್ಭಗವತಃ ಕೃತೇ |

ಭವಸಿ ಪಾಚಕೋ ಯಮವತಾಂ ಪತೇ || ೩೧ ||

ನರಪಶೂನಿಮಾನಹಮಿ ತಾಡಯನ್ |

ಪರಶಿವೌದನಂ ವಿತನುಷೇ ಪಚನ್ || ೩೨ ||

ತಿಮಿರಾಣಿ ನ ಕೇವಲಂ ವಚೋಭಿಃ

ಕರುಣಾಪಾಙ್ಗವಿಲೋಕಿತೈಶ್ಚ ನೃಣಾಮ್ |

ಹೃದಯೇ ಪ್ರಸರಂತಿ ಮರ್ದಯಂತಂ

ಭಗವಂತಂ ರಮಣಂ ಗುರುಂ ನಮಾಮಿ || ೩೩ ||

ಭವಜಲನಿಧಿಂ ಗಾಹಂ ಗಾಹಂ ಚಿರಾದಲಸಾಲಸಾನ್

ಪದಜಲರುಹದ್ವಂದ್ವ ದ್ವೀಪಂ ಶ್ರಿತಾಂಸ್ತವ ಸಮೃತಿ |

ರಮಣಭಗವನ್ ಕಲ್ಯಾಣಾನಾಂ ನಿಕೇತನ ಪಾಹಿ ನಃ

ಸದಯ ದಯಯಾ ಸ್ತುತೈರ್ಭಕ್ತಾನಪಾಙ್ಗವಿಲೋಕಿತೈಃ || ೩೪ ||

ಯದಿ ನ ಜನನೀ ಸ್ತನ್ಯಂ ದದ್ಯಾಚ್ಛಿಶೋರ್ಬತ ಕಾ ಗತಿಃ
ಯದಿ ಪಶುಪತಿಃ ಕ್ರೋಧಂ ಕುರ್ಯಾತ್ಪಶೋರವನಂ ಕುತಃ |
ಯದಿ ಪದಜುಷಾಮಾಚಾರ್ಯ ತ್ವಂ ನಿಹಂಸಿ ನ ಸಂಶಯಂ
ಭ್ರಮಶತಪರಾಭೂತಾ ಏತೇ ತರಂತು ಭವಂ ಕಥಮ್ || ೩೫ ||

ವಿಶದಹಸಿತೇ ಪೂರ್ಣಾ ಶಾನ್ತಿಃ ಸುಧಾಕರಸೋದರೇ
ಸ್ಥಿರಪೃಥುಲಯೋಃ ಪೂರ್ಣಾ ಶಕ್ತಿದೃಶೋರತುಲಾರ್ಚಿಷೋಃ |
ಹೃದಯಕಮಲೇ ನಿತ್ಯಾ ನಿಷ್ಠಾ ಬಹಿಶ್ಚ ಸರತ್ಪ್ರಭೇ
ರಮಣಭಗವನ್ ಕೋ ವಾ ಮೌನೀ ಸಮಸ್ತವ ಭೂತಲೇ || ೩೬ ||

ದೇವೀ ಶಕ್ತಿರಿಯಂ ದೃಶೋಃ ಶ್ರಿತಜನಧ್ವಾಂತಕ್ಷಯಾಧಾಯಿನೀ
ದೇವೀ ಶ್ರೀರಿಯಮಮ್ಬುಜಾಕ್ಷಮಹಿಷೀ ವಕ್ತ್ರೋ ಸಹಸ್ರಚ್ಛದೇ |
ದೇವೀ ಬ್ರಹ್ಮವಧೂರಿಯಂ ವಿಜಯತೇ ವ್ಯಾಹಾರಗೂಢಾ ಪರಾ
ವಿಶ್ವಾಚಾರ್ಯ ಮಹಾನುಭಾವ ರಮಣ ತ್ವಾಂ ಸೌತು ಕಃ ಪ್ರಾಕೃತಃ || ೩೭ ||

ಸೋಽಹಂ ಜಾತೋ ರಮಣಭಗವನ್ ಪಾದಯೋಸ್ತೇ ದವಿಷ್ಠೋ
ಯದ್ಯಪ್ಯಸ್ಮಿನ್ಮಹತಿ ಸಮಯೇ ಶಕ್ತಿಲಾಸ್ಯೇ ಪ್ರವೃತ್ತೇ |
ಸೂರ್ಯಸ್ಯೇವ ಜ್ವಲಿತಮಹಸೋ ದೂರಗಾಂ ನಾಥ ಶಕ್ತಿಂ
ವಿಶ್ವಸ್ಯಾಗ್ರಾಂ ತವ ಮಮ ಮನೋ ವೀತದುಃಖಂ ತಥಾಪಿ || ೩೮ ||

ತದ್ಭಾಗಧೇಯಮಸಮಾನಮನೇಕಮೌನಿ-
ವಾಸಾರ್ಜಿತಂ ಕ್ಷಿತಿಭೃತಃ ಖಲು ಲೋಹಿತಸ್ಯ |
ಅಙ್ಗೀಚಕಾರ ಭಗವಾನ್ ರಮಣೋ ಮಹರ್ಷಿಃ-
ರನ್ಯೇಷು ಸತ್ಪು ಯದಿಮಂ ಬಹುಷು ಸ್ಥಲೇಷು || ೩೯ ||

ಶಾನ್ತಿನಿ ತಾಂತಮಧಿಕಾ ಪರಮಾಸ್ಯ ಶಕ್ತಿ-

ವೈರಾಗ್ಯಮದ್ಭುತತಮಂ ಕರುಣಾ ತು ಸಾನ್ದ್ರಾ ।
ಜ್ಞಾನಂ ನಿರಸ್ತಕುಹನಂ ಮಧುರಂ ಚ ವ್ಯತ್ತಂ
ನ್ಮುಕ್ತಾಂ ನಿರ್ದರ್ಶನಮಯಂ ರಮಣೋ ಮಹರ್ಷಿಃ ॥ ೪೦ ॥

ನಾರಸಿಂಹಿರ್ಗಣಪತಿರ್ವಾಸಿಷ್ಠೋ ರಮಣಂ ಗುರುಮ್ ।
ಚತ್ವಾರಿಂಶನ್ಮಿತ್ಯೈಃ ಪದ್ಯೈಃ ಸ್ತನ್ದಾಂಶಂ ಸ್ತುತವಾನ್ಮಹಿಮ್ ॥

Proofread by Sunder Hattangadi sunderh at hotmail.com

This work is published by Sri Ramanasramam.

It has been approved to be posted on sanskritdocuments.org

by permission of Sri V. S. Ramanan, President, Sri Ramanasramam.

Please send corrections to sanskrit@cheerful.com

Last updated ತೆoday

<http://sanskritdocuments.org>

Ramana Chatvarimshat Lyrics in Kannada PDF

% File name : ramaNachatvAriMshatGM.itx

% Location : doc_deities_misc

% Author : Vasishtha Ganapati Muni

% Language : Sanskrit

% Subject : philosophy/hinduism/religion

% Proofread by : Sunder Hattangadi sunderh at hotmail.com

% Acknowledge-Permission: Sri V.S. Ramanan, President, Sri Ramanasramam
sriramanamaharshi.org

% Latest update : October 1, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [December 15, 2015] at Stotram Website